

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 25-01-2026

Morning: 7.45 TO 7.55 AM

Day : SUNDAY

National News

નમસ્કાર, આકાશવાણી (ઓપનિંગ ટ્યુન)

સમાચાર જયેશ વેગડા વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદી આજે આકાશવાણી પરથી પ્રસારિત થનાર 'મન કી બાત' કાર્યક્રમમાં વિવિધ વિષયો ઉપર પોતાના વિચારો રજૂ કરશે
- 2) રાષ્ટ્રપતિ દ્રૌપદી મુર્મુ મા 77પ્રજાસત્તાક દિવસની પૂર્વસંધ્યાએ આજે સાંજે વાગે 7 રાષ્ટ્રને સંબોધન કરશે
- 3) આજે રાષ્ટ્રીય મતદાતા દિવસ રાષ્ટ્રપતિ દ્રૌપદી મુર્મુની અધ્યક્ષતામાં આજે નવી - દિલ્હીમાં રાષ્ટ્રીય મતદાતા દિવસની ઉજવણી કરાશે.
- 4) કેન્દ્રીય ગૃહમંત્રી અમિત શાહ આજે શ્રી ગુરુ તેગ બહાદુર સાહેબજીની 350મી શહીદી જયંતિ પ્રસંગે નાંદેડમાં યોજાનારા કાર્યક્રમોમાં ઉપસ્થિત.
- 5) ભારત અને ન્યુઝીલેન્ડ વચ્ચે T20 ક્રિકેટ શ્રેણીની ત્રીજી મેચ આજે ગુવાહાટીમાં રમાશે

\*\*\*\*\*

(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ એક વાગીને વીસ મિનિટે રાષ્ટ્રીય સમાચાર સાંભળી શકશો.)

## PM-MANN KI BAAT

પ્રધાનમંત્રી નરેન્દ્ર મોદી આજે સવારે 11 વાગે આકાશવાણી પરથી પ્રસારિત થનાર 'મન કી બાત' કાર્યક્રમમાં વિવિધ વિષયો ઉપર પોતાના વિચારો રજૂ કરશે. માસિક રેડિયો કાર્યક્રમની આ 130મી કડી હશે. હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આ કાર્યક્રમ આકાશવાણી અને દૂરદર્શનના સમગ્ર નેટવર્ક , આકાશવાણી ન્યૂઝ વેબસાઇટ અને ન્યૂઝ ઓન એર મોબાઇલ એપ્લિકેશન પર પ્રસારિત કરવામાં આવશે. આકાશવાણી સમાચાર , દૂરદર્શન સમાચાર , પીએમઓ અને માહિતી અને પ્રસારણ મંત્રાલયની યુટ્યુબ ચેનલો પર પણ તેનું જીવંત પ્રસારણ કરવામાં આવશે.

આ ઉપરાંત આજે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

.....

## **PREZ – ADDRESS**

રાષ્ટ્રપતિ દ્રૌપદી મુર્મુ આજે પ્રજાસત્તાક દિવસની પૂર્વસંધ્યાએ રાષ્ટ્રને સંબોધન કરશે. આ સંબોધન આકાશવાણીની તમામ રાષ્ટ્રીય ચેનલો પર સાંજે 7 વાગ્યાથી પ્રસારિત થશે અને દૂરદર્શનની તમામ ચેનલો પર હિન્દીમાં પ્રસારિત થશે. ત્યારબાદ તેનું અંગ્રેજી સંસ્કરણ પણ પ્રસારિત કરવામાં આવશે. દૂરદર્શન પર હિન્દી અને અંગ્રેજીમાં સંબોધનના પ્રસારણ બાદ દૂરદર્શનની પ્રાદેશિક ચેનલો પણ તેને પ્રાદેશિક ભાષાઓમાં પ્રસારિત કરશે. આકાશવાણી રાત્રે સાડા નવ વાગ્યાથી તેની પ્રાદેશિક ચેનલો પર પ્રાદેશિક ભાષાઓમાં રાષ્ટ્રપતિના સંબોધનનું પ્રસારણ કરશે.

.....

## **NATIONAL VOTER'S DAY**

આજે રાષ્ટ્રીય મતદાતા દિવસ . રાષ્ટ્રપતિ દ્રૌપદી મુર્મુની અધ્યક્ષતામાં આજે નવી દિલ્હીમાં રાષ્ટ્રીય મતદાતા દિવસની ઉજવણી કરાશે . આ વર્ષના રાષ્ટ્રીય મતદાતા દિવસની થીમ "માય ઇન્ડિયા , માય વોટ " છે, જેની ટેગલાઇન "સિટિઝન એટ ધ હાર્ટ ઓફ ઇન્ડિયન ડેમોક્રસી " છે. ઉજવણી દરમિયાન , રાષ્ટ્રપતિ નવા નોંધાયેલા યુવા મતદારોને મતદાતા ફોટો ઓળખ કાર્ડ સોંપશે . તેઓ ટેકનોલોજીનો અસરકારક ઉપયોગ , ચૂંટણી વ્યવસ્થાપન , મતદાતા જાગૃતિ પહેલ , તેમજ મીડિયા માટે વિશેષ પુરસ્કારો સહિત વિવિધ શ્રેણીઓમાં શ્રેષ્ઠ ચૂંટણી પ્રથાઓ પુરસ્કારો પણ એનાયત કરશે.

.....

## **AKASHVANI-AWARD**

આકાશવાણીના સમાચાર સેવા વિભાગને વર્ષ 2025 માટે મતદાર શિ ક્ષણ જાગૃતિ અભિયાનમાં શ્રેષ્ઠ અભિયાન માટે ઇલેક્ટ્રોનિક રેડિયો શ્રેણીમાં મીડિયા એવોર્ડ એનાયત કરવામાં આવશે . રાષ્ટ્રપતિ દ્રૌપદી મુર્મુ આજે નવી દિલ્હીમાં રાષ્ટ્રીય મતદાતા દિવસની ઉજવણી પ્રસંગે આ એવોર્ડ એનાયત કરશે . આ એવોર્ડ ચૂંટણી ભાગીદારીને પ્રોત્સાહન આપવા અને સુલભ ચૂંટણીઓ વિશે જાગૃતિ ફેલાવવામાં આકાશવાણીના યોગદાનને પ્રદર્શિત કરે છે.

.....

## ECI - VOTER'S DAY

મુખ્ય ચૂંટણી કમિશનર જ્ઞાનેશ કુમારે જણાવ્યું હતું કે શુદ્ધ મતદાર યાદી એ લોકશાહીનો પાયો છે. જેના માટે મતદાર યાદીઓનું ખાસ સઘન પુનરાવર્તન ( SIR) શરૂ કરવામાં આવ્યું છે. SIRનો ઉદ્દેશ્ય દરેક પાત્ર મતદારનો સમાવેશ અને દરેક અયોગ્ય મતદારને દૂર કરવાનો છે.

શ્રી કુમારે જણાવ્યું હતું કે SIR બિહારમાં સફળતાપૂર્વક પૂર્ણ થયું છે અને હાલમાં 12 રાજ્યો અને કેન્દ્રશાસિત પ્રદેશોમાં ચાલી રહ્યું છે. તેમણે જણાવ્યું હતું કે SIR ટૂંક સમયમાં અન્ય રાજ્યોમાં લાગુ કરવામાં આવશે.

(બાઇટ - જ્ઞાનેશ કુમાર બિહાર)

શ્રી કુમારે જણાવ્યું હતું કે આ પહેલ કમિશનની તકનીકી પ્રતિબદ્ધતા અને વહીવટી ક્ષમતાઓ દર્શાવે છે. આ પહેલ માત્ર ભારતની વૈશ્વિક પ્રતિબદ્ધતાને પ્રતિબિંબિત કરતી નથી પરંતુ આંતરરાષ્ટ્રીય સ્તરે મજબૂત નેતૃત્વ પણ સ્થાપિત કરે છે.

(બાઇટ - જ્ઞાનેશ કુમાર IICDEM)

મુખ્ય ચૂંટણી કમિશનરે યુવા મતદારોને મતદાન કરવા અને લોકશાહીના રાજદૂત બનવા વિનંતી કરી. તેમણે ખોટી માહિતીનો પ્રતિકાર કરવા પણ વિનંતી કરી.

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો .  
આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત  
પર પણ સાંભળી શકશો . વધુ સમાચાર માટે અમારી વેબસાઇટ  
[newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર  
ABAD ને ફોલો કરશો.

(ગોળગ મ્યુઝિક)

.....

## **AMIT SHAH-NANDED**

કેન્દ્રીય ગૃહમંત્રી અમિત શાહ આજે શ્રી ગુરુ તેગ બહાદુર સાહેબજીની 350મી શહીદી જયંતિ પ્રસંગે નાંદેડમાં યોજાનારા કાર્યક્રમોમાં ઉપસ્થિત . ગઈકાલથી શરૂ થયેલ બે દિવસીય ઐતિહાસિક હિંદ ટી ચાદર કાર્યક્રમ નાંદેડના મોટી મેદાનમાં યોજાઈ રહ્યો છે.

. . . . .

## IMPORTANT ANNOUNCEMENT

### અગત્યની જાહેરાત

રાષ્ટ્રપતિ દ્રૌપદી મુર્મુ 77 મા પ્રજાસત્તાક દિવસની પૂર્વસંધ્યાએ આજે રાષ્ટ્રને સંબોધન કરશે. આ સંબોધનનું પ્રસારણ આકાશવાણીની તમામ રાષ્ટ્રીય ચેનલો પર સાંજે 7 વાગ્યાથી પ્રસારિત થશે જેના કારણે આજે સાંજના પ્રાદેશિક સમાચાર 7.10 વાગ્યાને બદલે સાંજે 6 વાગે પ્રસારિત થશે , જેની તમામ શ્રોતા મિત્રોએ નોંધ લેવા લેવી.

.....

## PRAGATI SPECIAL STORY

પ્રધાનમંત્રી નરેન્દ્ર મોદીએ સક્રિય વહીવટ અને સમયસર અમલીકરણ માટે 2015માં પ્રગતિ પહેલ શરૂ કરી હતી. ત્યારથી , પ્રગતિએ પ્રધાનમંત્રી દ્વારા સીધી સમીક્ષા દ્વારા વાસ્તવિક સમયમાં મુખ્ય માળખાગત પ્રોજેક્ટ્સ અને જાહેર ફરિયાદોનું નિરીક્ષણ અને નિરાકરણ કરીને શાસનમાં પરિવર્તન લાવ્યું છે. આ ખાસ શ્રેણીમાં , આજે આપણે હિમાચલ પ્રદેશમાં NH-22 ના પરવાનો-સોલન વિભાગ પર એક નજર નાખીશું.

(વોઈસ કાસ્ટ)

.....

## CRICKET- T20

ભારત અને ન્યુઝીલેન્ડ વચ્ચે પાંચ મેચની T20 ક્રિકેટ શ્રેણીનો ત્રીજો મુકાબલો આજે ગુવાહાટીમાં રમાશે . આ મેચ સાંજે 7 વાગ્યે શરૂ થશે . ભારત શ્રેણીમાં 2-0થી આગળ છે .

. . . . .

## US - GAZA CEASEFIRE

અમેરિકાના રાષ્ટ્રપતિ ડોનાલ્ડ ટ્રમ્પના રાજદૂત સ્ટીવ વિટકોફ અને ટ્રમ્પના જમાઈ અને મધ્ય પૂર્વ સલાહકાર જેરેડ કુશનરે ગઈકાલે ઇઝરાયલી પ્રધાનમંત્રી બેન્જામિન નેતન્યાહૂ સાથે મુલાકાત કરી હતી અને તેમની સરકારને ગાઝામાં યુદ્ધવિરામના બીજા તબક્કામાં આગળ વધવા વિનંતી કરી હતી.

અમેરિકન અધિકારીઓએ પત્રકારોને જણાવ્યું હતું કે રાજદૂતો ગાઝામાં છેલ્લા બંધકના અવશેષો મેળવવા અને પ્રદેશને બિનલશ્કરીકરણ માટેના આગામી પગલાં પર નેતન્યાહૂ સાથે ગંભીરતાથી કામ કરી રહ્યા છે અને અમેરિકા ટ્રમ્પ દ્વારા મધ્યસ્થી કરાયેલા કરારને આગળ વધારવા માટે ઉત્સુક છે, પરંતુ નેતન્યાહૂ પર હમાસ બંધકના અવશેષો પરત ન કરે ત્યાં સુધી રાહ જોવાનું દબાણ છે.

બીજા તબક્કાનો સૌથી મોટો સંકેત ગાઝા અને ઇજિપ્ત વચ્ચે રફાહ સરહદ કોસિંગ ફરીથી ખોલવાનો રહેશે . ઇઝરાયલ આજની કેબિનેટ બેઠક દરમિયાન રફાહ કોસિંગ ખોલવાની ચર્ચા કરે તેવી અપેક્ષા છે.

.....

## IMD- MORNING

હવામાન વિભાગે આજે પંજાબ , ચંદીગઢ, હરિયાણા અને દિલ્હીમાં ગાઢ ધુમ્મસ માટે ઓરેન્જ એલર્ટ જારી કર્યું છે. વિભાગે હિમાચલ પ્રદેશ , પશ્ચિમ ઉત્તરપ્રદેશ, પશ્ચિમ બંગાળ અને સિક્કિમમાં આવતીકાલ સુધી ગાઢ ધુમ્મસની આગાહી કરી છે. વિભાગે જણાવ્યું હતું કે હિમાચલ પ્રદેશ , પંજાબ, ચંદીગઢ, હરિયાણા, દિલ્હી અને રાજસ્થાનમાં આવતીકાલ સુધી ઠંડીનું મોજું યથાવત રહેશે. વિભાગના જણાવ્યા અનુસાર આજે તમિલનાડુ, પુડુચેરી અને કરાઈકલમાં વાવાઝોડા અને વીજળી સાથે ભારે વરસાદ થવાની શક્યતા છે.

વિભાગે આગામી બે થી ત્રણ દિવસ સુધી દક્ષિણપશ્ચિમ બંગાળની ખાડીના ઘણા ભાગોમાં, ઉત્તરી તમિલનાડુ અને શ્રીલંકાના દરિયાકાંઠે , તેમજ મન્નારના અખાત અને કોમોરિન ક્ષેત્રમાં ભારે પવન ફૂંકાશે તેવી પણ આગાહી કરી છે.

.....

## અને હવે આજના અખબારોનાં મુખ્ય સમાચાર રજૂ કરે છે સંસ્કૃતિ ભુંડિયા

- T20 વિશ્વ કપમાંથી બાંગ્લાદેશ બાકાત , સ્કોટલેન્ડની એન્ડ્રીના સમાચાર સાથે અલગ-અલગ સમાચાર વિવધ અખબારોમાં વાંચવા મળી રહ્યા છે.
- સંદેશ લખે છે કે, છેવટે ICCએ T20 વર્લ્ડ કપમાંથી બાંગ્લાદેશની હકાલપટ્ટી કરી.
- દિવ્ય ભાસ્કરે મુખ્ય મથાળે લખ્યું છે કે , મોટી રાહત, ભારત પરથી 25% ટ્રમ્પની પેનલ્ટી હટે તેવી શક્યતા.
- ફૂલછાબ લખે છે કે, યુએનમાં ઈરાનને ભારતનો ખુલ્લેઆમ ટેકો.
- અને નવગુજરાત સમયે લખ્યું છે કે , અમેરિકામાં બરફનું તોફાન , 9 હજાર ફ્લાઇટ્સ રદ.
- સ્થાનિક સમાચારોમાં જોઈએ તો , ગુજરાતમાં શીત લહેર , ફક્ત 24 કલાકમાં અમદાવાદમાં 5.3 ડિગ્રી તાપમાન ઘટ્યું , આબુમાં પારો 7 ડિગ્રી: બરફ જામ્યો , પ્રવાસીઓ ફૂઠવાય , SIA પ્રક્રિયાના અંતે વધુ લાખો વોટર બાકાત થવાના મુદ્દે રાજકીય ગરમાવો , 27મીએ બેન્ક હડતાળ: સળંગ 4 દિવસ બેન્ક બંધ રહેતા કરોડોના વ્યવહાર ઠપ્પ થશે , 8 મોબાઈલ ટાવરમાંથી 2 માસમાં 400 કિલો કોપરના વાયર ચોરનાર 4 પકડાયા જેવા સમાચાર વાંચવા મળી રહ્યા છે.

.....